

# شرعی سزاوں کی ابدیت و آفاقیت کی بحث

[مصنف کی زیر ترتیب کتاب "حدود و تغیرات: چند اہم مباحث" کا ایک باب]

شرعی قوانین اور بالخصوص سزاوں سے متعلق شرعی احکام کی تعبیر و تشریع کے حوالے سے معاصر مسلم فکر میں ایک اہم اور بنیادی بحث یہ ہے کہ قرآن و سنت میں مختلف معاشرتی جرائم مثلاً زنا، چوری، قذف اور حاربہ وغیرہ سے متعلق جو متعین سزا کیں بیان کی گئی ہیں، آیا وہ ابدی اور آفاقی نوعیت کی ہیں یا ان کی معنویت اور افادیت ایک مخصوص زمان و مکان تک محدود ہی۔ ایک مکتب فکر یہ رائے رکھتا ہے کہ یہ سزا کیں تجویز کرتے وقت اہل عرب کے مخصوص تدریجی مراحل اور معاشرتی عادات و اطوار کو پیش نظر کھا گیا تھا اور اس معاشرت میں جرائم کی روک تھام کے حوالے سے یہ موزوں اور موثر تھیں، تاہم ان کی ظاہری صورت کو ہر دور میں یعنیہ برقرار رکھنا ضروری نہیں اور اصل مقصود یعنی عدل و انصاف پر منی معاشرے کے قیام اور جرائم کی روک تھام کو سامنے رکھتے ہوئے کسی بھی معاشرے کی نفیات اور تمدنی حالات و ضروریات کے لحاظ سے قرآن کی بیان کردہ سزاوں سے مختلف سزا کیں تجویز کی جاسکتی ہیں۔

یہاں تینچھ طلب کرتے یہ ہے کہ آیا شارع نے کیا فی الواقع ان سزاوں کی اساس یہی بیان کی ہے کہ ان کے ذریعے سے محض معاشرے میں جان و مال اور آبر وغیرہ کا تحفظ مقصود ہے اور یہ کہ سزا کے اصل مقصد کو ملوظ رکھتے ہوئے، ان سزاوں کی ظاہری صورت میں تبدیلی کی گنجائش موجود ہے؟ قرآن مجید کے متعلقہ نصوص کے مطالعے سے اس سوال کا جواب نفی میں ملتا ہے۔ قرآن سے واضح ہوتا ہے کہ اس معااملے میں اس کا زاویہ نگاہ جو ہری طور پر زیر بحث زاویہ نگاہ سے مختلف ہے۔ قرآن ان سزاوں کو اصلاً "حقوق العباد" یعنی جان و مال اور آبر و کے تحفظ کے ایک ذریعے کے طور پر بیان نہیں کرتا اور نہ اس نے ان سزاوں کو بیان کرتے ہوئے وہ مقدمہ ہی قائم کیا ہے جو زیر بحث نقطہ نظر میں ان سزاوں کے حوالے سے بیان کیا گیا ہے، یعنی کہ انسانی معاشرے میں امن ہونا چاہیے، اور چونکہ مذکورہ جرائم امن و امان کو تباہ کر دیتے ہیں، اس لیے یہ معاشرے کے تحفظ کا تقاضا ہے کہ ان جرائم کی روک تھام کے لیے جرموں کو مذکورہ سزا کیں دی جائیں۔ قرآن نے یہ بات نہیں کہی، بلکہ وہ ان سزاوں کو "حق اللہ" کے طور پر بیان کرتا ہے اور اس کا مقدمہ یہ ہے کہ انسان کی جان، مال اور اس کی آبر و کو اللہ نے حرمت بخشی ہے اور اللہ کی اجازت کے بغیر یہ حرمت کسی صورت میں ختم نہیں کی جاسکتی، اس لیے اگر

کوئی مجرم کسی انسان کی جان، مال یا آبرو پر تعدی کرتا ہے تو وہ دراصل خدا کی قائم کی ہوئی ایک حرمت کو پامال کرتا ہے اور اس طرح خدا کی طرف سے سزا کا مستحق قرار پاتا ہے، چنانچہ کسی بھی جرم پر خدا کی بیان کردہ سزا دراصل خدا کا حق ہے جس کے نفاذ کو اس نے انسانوں کی ذمہ داری ٹھہرایا ہے۔

شرعی سزاوں کا یہ پہلو قرآن مجید نے کم و بیش ہر موقع پر واضح کیا ہے۔ چنانچہ سورہ بقرہ کی آیت ۸۷ء میں اللہ تعالیٰ نے قاتل سے قصاص لینے کو فرض قرار دیا ہے۔ قصاص کا قانون تورات میں بھی بیان کیا گیا تھا، تاہم اس میں قاتل کو معاف کر کے دیت یعنی کی گنجائش نہیں رکھی گئی تھی۔ قرآن مجید میں اللہ تعالیٰ نے اس کی اجازت دی ہے اور فرمایا ہے کہ یہ اجازت تمہارے رب کی طرف سے تخفیف اور رحمت ہے۔ اس کا مطلب یہ ہے کہ قتل کی صورت میں قاتل کو قتل کرنا یا اس سے دیت لے کر معاف کر دینا انسانوں کی صواب دیتے ہیں، بلکہ یہ اجازت خدا کی طرف سے رحمت کی وجہ سے ملی ہے اور اگر وہ تورات کے قانون کو برقرار رکھتے ہوئے اس کی اجازت نہ دیتا تو قاتل کو قصاص میں قتل کرنے کے علاوہ کوئی چارہ نہ ہوتا۔ سورہ نور کی آیت ۲ میں زانی مرد اور زانی عورت کے لیے سو کوڑوں کی سزا بیان کی گئی ہے۔ بیان قرآن نے اپنی بیان کردہ سزا کے نفاذ کو اللہ کے دین پر عمل درآمد کا معاملہ قرار دیا ہے اور فرمایا ہے کہ مجرم پر کوئی ترس کھائے بغیر اس پر سزا کا نفاذ اہل ایمان کے ایمان کا تقاضا ہے۔

سورہ مائدہ کی آیت ۳۸ میں چوری کرنے والے مرد اور چوری کرنے والی عورت کا ہاتھ کاٹنے کا حکم دیا گیا ہے اور اس سزا کو نکالا من الله، یعنی اللہ تعالیٰ کی طرف عبرت کا نمونہ کہا گیا ہے۔ اس سے پہلے آیت ۳۳ء میں نے محاربہ اور فساد فی الارض کے مجرموں کی سزا میں بیان کرنے کے بعد اللہ تعالیٰ نے فرمایا ہے کہ اگر یہ مجرم قانون کی گرفت میں آنے سے پہلے توبہ کر لیں تو جان لو کہ اللہ معاف کرنے والا، مہربان ہے جس کا مطلب یہ ہے کہ چونکہ توبہ کی صورت میں اللہ کی طرف سے معافی کی پوری توقع ہے، اس لیے ایسے مجرموں پر سزا نافذ نہ کی جائے۔

ان سزاوں کا یہ پہلو نبی صلی اللہ علیہ وسلم کے متعدد ارشادات سے بھی واضح ہوتا ہے۔ چنانچہ آپ نے فرمایا کہ جو شخص قتل، زنا، چوری اور بہتان طرازی کا مرتكب ہو اور دنیا ہی میں اپنے کیے کی سزا پالے، اس کی سزا اس کے گناہ کا کفارہ بن جائے گی، لیکن اگر دنیا میں وہ سزا سے فیکر گیا تو قیامت کے دن اللہ تعالیٰ کا حق ہو گا کہ وہ چاہے تو اسے سزا دے اور چاہے تو معاف کر دے۔ (بخاری، ۷۱) ایک دوسری روایت میں آپ نے اس بات کو یوں بیان کیا کہ اگر کسی شخص کو دنیا ہی میں اس کے جرم کی سزا مل جائے تو یہ بات اللہ تعالیٰ کے عدل سے بعيد ہے کہ وہ آخرت میں اسے دوبارہ اس کی سزادے۔ (ترمذی، ۲۵۵۰) دونوں روایتوں سے واضح ہے کہ دنیا میں ملنے والی سزا بھی دراصل اللہ کا حق ہے جس کا نفاذ مجرم کو آخرت کے عذاب سے بچاتا ہے۔

نبی صلی اللہ علیہ وسلم نے عملاً بھی بہت سے مقدمات میں مجرم کے ساتھ ہمدردی محسوس کرنے، صاحب حق کے معاف کر دینے یا تلافی کی تبدیل صورت موجود ہونے کے باوجود اللہ تعالیٰ کی مقرر کردہ سزا ہی کے نفاذ پر اصرار کیا۔ چنانچہ اہن مسعود رضی اللہ عنہ روایت کرتے ہیں کہ اسلام میں سب سے پہلے جس شخص کا ہاتھ کاتا گیا، اسے جب نبی صلی اللہ علیہ وسلم کے پاس لا یا گیا اور آپ کو بتایا گیا کہ اس نے چوری کی ہے تو آپ کا چہرہ مبارک اس طرح سیاہ ہو گیا جیسے اس پر راکھ پھینک دی گئی ہو۔ صحابہ نے پوچھا کہ یا رسول اللہ، آپ کو کیا ہوا؟ آپ نے فرمایا: ”میں اس پر سزا نافذ کرنے سے کیسے رک سکتا

ہوں جبکہ تم خود اپنے بھائی کے خلاف شیطان کی مدد کرنے والے ہو؟ اللہ تعالیٰ معاف کرنے والے ہیں اور معاف کرنے کو پسند کرتے ہیں۔ (تحصیں چاہیے تھا کہ اس کو میرے سامنے پیش نہ کرتے کیونکہ) حکمران کے سامنے جب سزا سے متعلق کوئی معاملہ پیش ہو جائے تو اس کے لیے سزا کو نافذ کرنا ہی مناسب ہے۔“ (مسند احمد، ۳۲۸۰)

ایک شخص نے صفوان بن امیمی کی چادر چالی۔ اس کو پکڑ کر رسول اللہ صلی اللہ علیہ وسلم کے پاس لا یا گیا تو آپ نے اس کا ہاتھ کاٹنے کا حکم دیا۔ صفوان نے چور پر ترس کھاتے ہوئے کہا کہ یا رسول اللہ، میرا مقصود ہی نہیں تھا کہ اس کا ہاتھ کاٹ دیا جائے، اس لیے میں اپنی چادر اس چور کو ہبہ کرتا ہوں۔ نبی صلی اللہ علیہ وسلم نے فرمایا کہ تم نے میرے پاس لانے سے قبل اسے کیوں معاف نہیں کر دیا؟ چنانچہ اس کا ہاتھ کاٹ دیا گیا۔ (نسائی، ۲۷۹۵۔ ابن ماجہ، ۲۵۸۵)

عبداللہ بن عمرو بیان کرتے ہیں کہ ایک عورت نے چوری کی تو نبی صلی اللہ علیہ وسلم نے اس کا ہاتھ کاٹنے کا حکم دیا۔ اس کی قوم کے لوگوں نے کہا کہ ہم اس کا عوض مال کی صورت میں دینے کے لیے تیار ہیں۔ آپ نے فرمایا کہ اس کا ہاتھ کاٹ دو۔ انہوں نے کہا کہ ہم پانچ سو دینار تک دینے کے لیے تیار ہیں، لیکن آپ نے فرمایا کہ اس کا ہاتھ کاٹ دو۔ (مسند احمد، ۲۳۷۰)

اس تفصیل سے واضح ہے کہ قرآن و سنت ان سزاوں کو اصلاح ایک سماجی ضرورت کے طور پر نہیں، بلکہ خدا کے حق کے طور پر بیان کرتے ہیں جس میں خود اس کے حکم کے بغیر کسی تبدیلی کی علمی و عقلی طور پر کوئی تکمیل نہیں۔ جہاں تک جرائم کے سدباب کا تعلق ہے تو یقیناً وہ بھی ان سزاوں کا ایک اہم پہلو ہے، لیکن اس کی حیثیت اضافی اور ثانوی ہے اور اسے بنیاد بنا کر سرا اکی اصل اس اس کے تابع بنا دینے بلکہ بالکل نظر انداز کر دینے کو کسی طرح بھی شارع کے نشا کی ترجمانی نہیں کہا جاسکتا۔ شرعی سزاوں کو یہی حیثیت سابقہ شرائع میں بھی حاصل رہی ہے اور یہی وجہ ہے کہ جب یہود نے تورات میں بیان ہونے والی بعض سزاوں کو علیین قصور کرتے ہوئے نرم سزا کی توقع پر بعض مقدمات میں نبی صلی اللہ علیہ وسلم کی طرف رجوع کیا تو قرآن نے ان کے اس طریقہ عمل پر تقدیم کی اور فرمایا کہ ان کے پاس تورات ہے جس میں اللہ کا حکم موجود ہے، پھر یہ اس کو چھوڑ کر آپ کو کیسے حکم بنا سکتے ہیں؟ (ماائدہ: ۵: ۲۳) نبی صلی اللہ علیہ وسلم نے اس مقدمے میں یہود کی نشا کو بالکل اللہ ہوئے مجرموں پر تورات ہی کی سزا نافذ فرمائی اور پھر کہا: ”اللَّهُمَّ انِّي أَوْلُ مَنْ احْيَا امْرَكَ اذْ امَاتُوكَ“ (یا اللہ، میں پہلا وہ شخص ہوں جس نے تیرے حکم کو نزدہ کیا، جبکہ انہوں نے اسے مردہ کر کھا تھا)۔ (مسلم، ۳۲۱۲)

نصوص کی روشنی میں اپنے نظائر کی وضاحت کے بعد مناسب معلوم ہوتا ہے کہ یہاں ان استدلالات پر کہیں تبصرہ کر دیا جائے جو اس میں بالعموم پیش کیے جاتے ہیں:

پہلا استدلال یہ پیش کیا جاتا ہے کہ سیدنا عمر نے اپنے عہد حکومت میں قحط سالی کے زمانے میں چور کے لیے قطع یہ کی سزا کے نفاذ پر عمل درآمد روک دیا تھا جو اس بات کی دلیل ہے کہ وہ اس سزا کا نفاذ ہر حالت میں ضروری نہیں ہے۔ تاہم یہ یعنہ اصل بحث سے بالکل غیر متعلق ہے، اس لیے کہ کسی حکم کا اصولی طور پر واجب الاتباع نہ ہونا ایک چیز ہے اور کسی مخصوص صورت حال میں اس کے اطلاق میں کسی اخلاقی اور شرعی مصلحت کو ملحوظ کھانا ایک بالکل دوسرا چیز۔ سیدنا عمر کا مذکورہ فیصلہ دوسرے دائرے کی چیز ہے اور اپنی جگہ بالکل درست ہے، اس لیے کہ شریعت میں مختلف معاشرتی جرائم پر جو سزا میں مقرر کی گئی ہیں، ان کے نفاذ میں ان تمام شرط و قیود اور مصائب کو ملحوظ رکھنا ضروری ہے جو جرم و سزا کے باب میں عقل عام پر منی اخلاقیات

قانون اور خود شریعت کی بدلیات سے ثابت ہیں۔ جرم کی نوعیت و کیفیت اور مجرم کے حالات کی رعایت کرنا اور اگر وہ کسی پہلو سے معاف کیے جانے کا مستحق ہو تو اسے معاف کر دینا انھی اصولوں میں سے ایک بنیادی ہے۔ کسی بھی مجرم پر سزا کا نفاذ اسی صورت میں قرین انصاف ہے جب مجرم کسی بھی پہلو سے رعایت کا مستحق نہ ہو۔ اگر جرم کی نوعیت و کیفیت اور مجرم کے حالات کی رعایت کا تقاضا کر رہے ہوں تو اس پہلو کو نظر انداز کرتے ہوئے سزا کو نافذ کرنا عادل و انصاف اور خود شارع کی منشائے خلاف ہے اور سیدنا عمر نے اسی کلقوہ ظرکتی ہوئے قحط سالی کے زمانے میں قطع یہ کی سزا پر عمل در آمد کرو کا تھا۔ ان کے اس فیصلے سے کسی طرح یا خذہبیں کیا جاسکتا کہ وہ فی نفس ان سزاوں کوئی شریعت کا کوئی ابدی حکم صورتیں کرتے تھے۔

دوسرے استدلال یہ سامنے آیا ہے کہ پونکہ جدید ہن مختلف تمدنی اور فلسفیاتی عوامل کے تحت شرعی سزاوں سے اجنبیت محسوس کرتا ہے اور ان سزاوں کا نفاذ نفیا تی طور پر دین سے دوری کا سبب بن سکتا ہے، اس لیے موجودہ دور میں ان سزاوں کا نفاذ مصلحت کے خلاف ہے۔ ہماری رائے میں یہ بات تو درست ہے کہ دین کے احکام پر موثر عمل در آمدان کی اعتقادی و اخلاقی اساسات پر مضبوط ایمان اور شکوہ و شبہات کا ازالہ کیے بغیر ممکن نہیں، تاہم اس کلتاتے کی بنیاد پر شرعی سزاوں کو جدید دور میں کلینیقاً قبل نفاذ قرار دے کر مستقل بنیادوں پر تبادل سزاوں کا جواز اخذ درست نہیں، اس لیے کہ پھر یہ معاملہ قانون کے عملی نفاذ کی مصلحت تک محدود نہیں رہتا، بلکہ فکر و نظر کے زاویے میں ایک نہایت بنیادی اختلاف کو تقبل کرنے تک جا پہنچتا ہے۔ جدید ہن کو ان سزاوں پر یہ انشکال نہیں ہے کہ یہ جرائم کی روک تھام میں مددگار نہیں یا ان سے زیادہ موثر سزا نہیں دریافت کر لی گئی ہیں، بلکہ اسے یہ سزا کمیں سکیں، متعددانہ اور قدیم و حشیانہ دور کی یادگار دھکائی دیتی ہیں اور وہ انھیں انسانی عزت اور وقار کے معنی تصور کرتا ہے۔ زاویہ نگاہ کا یہ فرق قانون کی مابعد الطبيعیاتی اور اعتمادی بنیادوں کے ساتھ جڑا ہوا ہے۔ اسلام خدا کے سامنے مکمل تسلیم اور سپردگی کا نام ہے۔ یہ سپردگی مجردم کے ایمان و اعتماد اور بعض ظاہری پابندیوں کو بجا لانے تک محدود نہیں، بلکہ انسانی جذبات و احساسات بھی اس کے دائے میں آتے ہیں۔ محبت، نفرت، ہمدردی اور غصے جیسے جذبات اور حب ذات، آزادی اور احترام انسانیت جیسے احساسات و تصورات نفس انسانی میں خدا ہی کے ودیعت کردہ اور اس اعتبار سے بجائے خود خدا کی امانت ہیں، چنانچہ اسلام کے نزدیک ان کا اظہار اسی دائرہ عمل میں اور اسی حد تک قابل قبول ہے جب تک وہ خدا کے مقرر کردہ حدود کے پابند رہیں۔ اس سے تجاوز کرتے ہوئے اگر ان کوئی مقام دیا جائے گا تو یہ خدا کی امانت کا صحیح استعمال نہیں، بلکہ اس میں خیانت کے مترادف ہو گا۔ چنانچہ جدید انسانی نفیات اگر جرم و سزا سے متعلق قرآنی احکام سے نفوذ محسوس کرتی ہے تو یہ محض قانون کی مصلحت یا اس کے سماجی تناظر کے بدل جانے کا مسئلہ نہیں، بلکہ اس کی بڑیں قانون کی مابعد الطبيعیاتی اساسات میں بیوست ہیں اور اس معااملے میں جدید فکر کے ساتھ کپڑہ و مانزہ کا جواز فراہم کرنے کے لیے اجتناؤ کے دائے کا ایمان و اعتماد تک وسیع کرنا پڑے گا۔

اس بحث سے متعلق تیراہم استدلال بر صیریح کے جلیل القدر عالم شاہ ولی اللہ رحمہ اللہ کے حوالے سے پیش کیا جاتا ہے۔ مولانا شبلی نعمانی نے اپنی کتاب ”الکلام اور علم الکلام“ میں شاہ صاحب کی تصنیف ”جیۃ اللہ البالغة“ سے ایک اقتباس نقل کر کے اس سے یہ نتیجہ اخذ کیا ہے کہ شاہ صاحب قتل، زنا اور چوری وغیرہ سے متعلق قرآن کی بیان کردہ سزاوں کو اہل عرب کی عادات پرمنی اور ان کی مخصوص معاشرت ہی کے لیے موزوں سمجھتے ہیں، جبکہ دنیا کے دیگر معاشروں میں ان سزاوں کے نفاذ کو لازم قرار نہیں دیتے۔ یہ عبارت ”جیۃ اللہ البالغة“ کے ”المحدث السادس“ کے باب الحاجة الی دین پنسخ

الادیان، سے لی گئی ہے۔ ذیل میں ہم سیاق و سبق کی روشنی میں اس کا مفہوم واضح کرنے کی کوشش کریں گے۔

مذکورہ باب میں بحث کا بنیادی نکتہ یہ ہے کہ دنیا میں مختلف اقوام اور ملکے وجود میں آجائے اور ان کے اختیار کردہ سنن و شرائع میں راہ راست سے کجی اور انحراف واقع ہونے کے بعد اللہ تعالیٰ نے یہ چاہا کہ اب ایک ایسا امام راشد سامنے آئے جو تمام ملتوں کو ایک ملت پر جمع کر دے اور ان ملتوں میں پائے جانے والے انحراف کو درست کرنے کے لیے وہی کردار ادا کرے جو ایک خلیفہ راشد و سرے ظالم حکمرانوں کے ظلم و جور کو ختم کر کے دنیا میں عدل قائم کرنے کے لیے ادا کرتا ہے۔ اس عالمگیر مقصد کے حصول کے لیے امام راشد کو ان عمومی اصولوں کے علاوہ جن کی وضاحت شاہ صاحب باب الارتفاق الرابع نے میں کی ہے، چند مزید اصولوں کی بھی ضرورت ہے۔ شاہ صاحب نے اس ضمن میں حسب ذیل اصولوں کا تذکرہ کیا ہے:

۱۔ یہ امام راشد ایک مخصوص قوم کو تزکیہ و تربیت کے بعد اپنا آئا جا رہا ہے اور پھر وہ قوم دنیا کی دیگر ملتوں کا اس امام کی لائی ہوئی ملت پر جمع کرنے کی ذمہ داری انجام دے۔

۲۔ یہ قوم صاحب ملت کی مقرر کردہ ملت کے لیے دینی حیثیت کے ساتھ ساتھ نسبی محیت بھی رکھتی ہو۔

۳۔ صاحب ملت اس مقصد کے لیے اپنے دین کو دنیا کے دوسرے سارے ادیان پر غالب کر دے جس کی صورت یہ ہو کہ اس دین کے شعائر کا عام چرچا کیا جائے جبکہ دیگر ادیان کے شعائر کے عمومی اظہار کو منوع قرار دیا جائے۔ اسی طرح غیر مسلموں کو قانونی اور معاشرتی امور میں مسلمانوں کے ہم پلمنہ سمجھا جائے بلکہ انھیں پستی اور کہتری کا احساس دلا کر اسلام قبول کرنے پر آمادہ کیا جائے۔

۴۔ صاحب ملت لوگوں کو شریعت کے ظاہری احکام کا پابند ہائے اور ان احکام کے اسرار و مصالح کے ساتھ انھیں زیادہ مشغول نہ ہونے دے، کیونکہ اسرار و مصالح پر غور کے نتیجے میں اختلاف پیدا ہو گا اور شریعت دینے سے اللہ تعالیٰ کے پیش نظر جو مقصود ہے، وہ فوت ہو جائے گا۔

۵۔ اس دین کے بارے میں یہ واضح کر دیا جائے کہ یہی واضح، آسان اور معمول دین ہے اور اس میں مقرر کیے جانے والے طریقے انسانوں کی اکثریت کے لیے زیادہ فائدہ مند ہیں، جبکہ دیگر تمام ادیان تحریف اور انحراف کا شکار ہونے کی وجہ سے قابل ابتاع نہیں رہے۔

باب کے اس پورے نظم سے واضح ہے کہ یہاں بنیادی نکتہ یہ ہے کہ نبی صلی اللہ علیہ وسلم کی ملت اور شریعت پر پوری انسانیت کو جمع کرنے کے لیے کون کون سے اصولوں کا لازم رکھنا ضروری ہے۔ ان اصولوں میں سے پہلے اصول یعنی ایک مخصوص قوم کو تزکیہ و تربیت کے بعد دنیا کی دیگر ملتوں کو امام راشد کی ملت پر جمع کرنے کا ذریعہ بنانے کی توشیح کرتے ہوئے شاہ صاحب نے وہ عبارت لکھی ہے جو شیل نے نقل کی ہے اور اس سے یہ نتیجہ اخذ کیا ہے کہ وہ شرعی سزاوں کو ابدی اور آفاتی نہیں سمجھتے۔ بباب الحاجۃ الی دین یعنی الادیان، کا جو بنیادی نکتہ اور رخ اوپر واضح کیا گیا ہے، اس کی روشنی میں اب اس عبارت کو دیکھیے:

منها ان یدعو قوما الى السنة الراسدة ویز کیهم ویصلح شانهم ثم یتخدھم بمنزلة  
جوارحه فيجاهد اهل الارض ویفرقهم فی الآفاق وهو قوله تعالى کنتم خیر امة  
اخراجت للناس وذلك لأن هذا الامام نفسه لا يتاتی منه مجاھدة امم غير

محصورة و اذا كان كذلك وجب ان تكون مادة شريعته ما هو بمنزلة المذهب الطبيعي لاهل الاقاليم الصالحة عربهم وعجمهم ثم ما عند قومه من العلم والارتفاقات ويراعى فيهم حاليهم اكثر من غيرهم ثم يحمل الناس جمیعا على اتباع تلك الشريعة لانه لا سبیل الى ان يفوض الامر الى کل قوم او الى ائمة کل عصر اذ لا يحصل منه فائدة التشريع اصلا ولا الى ان ينظر ما عند کل قوم ويمارس کلاما منهم فيجعل لكل شريعة اذ الاحاطة بعاداتهم وما عندهم على اختلاف بلدانهم وتباين اديانهم کالممتنع وقد عجز جمهور الرواة عن روایة شريعة واحدة فما ظنك بشرائع مختلفة والاكثر انه لا يكون انقياد الآخرين الا بعد عدد ومدد لا يطول عمر النبي اليها كما وقع في الشرائع الموجودة الآن فان اليهود والنصارى وال المسلمين ما آمن من اوثائهم الا جمع ثم اصيروا ظاهرين بعد ذلك فلا احسن ولا ايسر من ان يعتبر في الشعائر والحدود والارتفاقات عادة قومه المبعوث فيهم ولا يضيق كل التضييق على الآخرين الذين يأتون بعد ويفقى عليهم في الجملة الاولون يتيسرون لهم الاخذ بتلك الشريعة بشهادة قلوبهم وعاداتهم والآخرون يتيسرون لهم ذلك بالرغبة في سير ائمة الملة والخلفاء فانها كالامر الطبيعي لكل قوم في كل عصر قدما او حديثا (جیۃ اللہ الباغی ۲۲۸/۱)

”ان میں سے ایک اصول یہ ہے کہ وہ ایک قوم کو سنت راشدہ کی طرف دعوت دے اور ان کا تزکیہ اور اصلاح کرنے کے بعد انھیں اپنا آں و جارہ بنائے اور انھیں مختلف خطوط کی طرف بیچ کر ان کے ذریعے سے اہل زمین کے ساتھ جہاد کرے۔ اللہ تعالیٰ کے ارشاد ”کنتم خبر امة احرجت للناس“ کا بھی مطلب ہے۔ اس کی وجہ یہ ہے کہ امام کے لیے بذات خود دنیا کی لاتعداً قوموں کے خلاف جہاد کرنا ممکن نہیں۔ اس صورت حال میں ضروری ہے کہ اس کی شریعت کا مادہ ایک تو وہ (احکام و قوانین) ہوں جو عرب و غیرہ میں کی مہذب قوموں کے لیے ایک فطری طریقہ کی حیثیت رکھتے ہیں اور پھر وہ علوم و ارتفاقات جو امام کی مخاطب قوم کے ہاں پائے جاتے ہیں اور اس شریعت میں اس قوم کے حالات کی دوسروں کی نسبت زیادہ رعایت کی جائے۔ پھر امام راشد دنیا کے تمام لوگوں کو اس شریعت کی پیروی پر مجبور کرے، کیونکہ نتویہ ممکن ہے کہ وضع شریعت کا معاملہ ہر قوم یا ہر دور کے ائمہ کے سپرد کر دیا جائے، اس لیے کہ اس سے شریعت مقرر کرنے کا فائدہ ہی سرے سے فوت ہو جاتا ہے، اور نہ یہ طریقہ اختیار کیا جاسکتا ہے کہ امام راشد ہر قوم کے احوال و عادات کو دیکھے اور ان میں سے ہر ایک کے معاملات کا خود تجویز حاصل کرے اور پھر سب کے لیے الگ الگ شریعت مقرر کرے، کیونکہ خط ہائے زمین اور مذاہب کے اختلاف اور تباين کے باعث ان سب قوموں کی عادات اور اطوار کا احاطہ کرنا ممکن ہے۔ راویوں کی اکثریت ایک ہی شریعت کو (بحفاظت) آگے منتقل کرنے سے عاجز ہے تو الگ الگ شریعوں کے نقل کیے جانے کا کیسے تصور کیا جاسکتا ہے! پھر یہ بھی ہے کہ دوسری قوموں کا امام راشد کے دین کی پیروی اختیار کرنا عام طور پر عرصہ دراز کی کوششوں اور کاوشوں کے بعد ہی ہو سکتا ہے اور

نبی کی عمر اس قدر طویل نہیں ہوتی۔ چنانچہ دنیا کے موجودہ مذاہب میں ایسا ہی ہوا ہے، کیونکہ یہود و نصاریٰ اور مسلمانوں کی ابتدائی نسلوں میں ایک گروہ ہی ایمان لا یا تھا جنہیں بعد میں غالبہ نصیب ہوا۔ اس صورت حال میں اس سے اچھا اور آسان طریقہ کوئی نہیں ہو سکتا کہ امام راشد شعائر، رسوم و احکام اور اتفاقات میں اس قوم کی عادات کی رعایت کرے جس کی طرف اسے معمouth کیا گیا ہے، جبکہ بعد میں آنے والوں کے لیے اس معاملے میں بہت زیادہ سختی کا طریقہ اختیار نہ کیا جائے بلکہ ان کے لیے امام راشد کی شریعت اصولی حیثیت میں لازم رہے۔ (اولین قوم اور بعد کی قومیں فرقہ یہ ہو گا کہ) پہلوں کے لیے اس شریعت کو اختیار کرنا اپنے قلوب کی شہادت اور اپنی عادات کے ساتھ موافقت کی بنیاد پر آسان ہو گا جبکہ بعد میں آنے والوں کے لیے یہ یوں آسان ہو گا کہ وہ اس ملت کے ائمہ اور حکمرانوں کے طریقوں اور عادات کی پیروی میں راغب ہوں، کیونکہ حکمران قوم کے طریقوں کی پیروی کی رغبت پیدا ہونا قدیم اور جدید، ہر دور میں ہر قوم کے لیے ایک نظری طریقہ رہا ہے۔

مولانا شفیعی نے اس اقتباس میں فلا احسن ولا ایسر من ان یعتبر فی الشعائر والحدود والاتفاقات عادة قومہ المبعوث فیهم ولا یضيق کل التضييق علی الآخرين الذين یاتون بعد سے یفتتة اخذ کیا ہے کہ ”اس اصول سے یہ ظاہر ہو گیا کہ شریعت اسلامی میں چوری، زنا، قتل وغیرہ کی جرمزمائی مقرر کی گئی ہیں، ان میں کہاں تک عرب کی رسم و رواج کا لحاظ رکھا گیا ہے اور یہ کہ ان سزاوں کا بعینہا اور مخصوصاً پابند ہنا کہاں تک ضروری ہے۔“ (الکلام، ص ۱۲۳) تاہم باب کے پورے نظم اور خود اس جملے کے سیاق و سبق سے واضح ہوتا ہے کہ یہ بات کسی طرح بھی شاہ صاحب کے مدعای کی ترجمانی نہیں ہے۔ شاہ صاحب نے ذکر کردہ اقتباس میں بنیادی طور پر دوسرا است کا جواب دیا ہے:

پہلا یہ کہ تمام ملتوں کو ایک ملت پر جمع کرنے کے لیے امام راشد کو کسی مخصوص قوم کو اپنا آله جارحہ بنانے کی ضرورت کیوں ہے؟ شاہ صاحب نے اس کا جواب یہ دیا ہے کہ تمام ملتوں کو اس ایک ملت پر بالفعل جمع کرنے کی ذمہ داری برہا راست امام راشد پر ڈال دینا مناسب نہیں تھا کیونکہ امام کے لیے بذات خود دنیا کی بے شمار اقوام کے خلاف جہاد کر کے انھیں مغلوب کرنا ممکن نہیں، چنانچہ مناسب یہی تھا کہ وہ ایک مخصوص قوم کو ترتیب کیہے و ترتیب کے ذریعے سے اس مقصد کے لیے تیار کرے اور پھر آفاق عالم میں اس ملت کی اشاعت کی ذمہ داری اس قوم کے سپرد کر دی جائے۔

دوسرے سوال یہ ہے کہ شاہ صاحب نے شرائع اور مناجع کے حوالے سے پیغمبر کی مبعوثیہ قوم کی عادات اور سنن کو متوظ رکھنے کی جو اصولی بحث کی ہے، اس کی روشنی میں اس مخصوص قوم کو دو دی جانے والی شریعت کی نوعیت کیلی ہو گی اور دنیا کی دوسری اقوام اور ملکوں کو کیونکہ اس کا پابند کیا جاسکے گا؟ اس کے جواب میں شاہ صاحب نے تین امکانی طریقے بیان کیے ہیں: ایک یہ کہ شریعت کا معاملہ ہر قوم یا ہر زمانے کے ائمہ کے سپرد کر دیا جائے۔ شاہ صاحب نے اس امکان کی صاف ثقیلی کی ہے اور کہا ہے کہ یہ طریقہ، تشریع کے بنیادی مقصد اور فائدے ہی کو فوت کر دینے والا ہے، اس لیے یہ ضروری ہے کہ شریعت کے معاملے کو اقوام اور ائمہ کی صواب دیدی پر چھوڑنے کے بجائے تمام لوگوں کو امام راشد ہی کی دی ہوئی شریعت کا پابند کیا جائے۔ (ثم یحمل الناس جمیعاً علی اتباع تلك الشریعة لانه لا سبیل الی ان یفوض الامر الی کل قوم او الی ائمۃ کل عصر اذ لا یحصل منه فائدة التشريع اصلا)

دوسرے امکان یہ ہے کہ خود امام راشد دنیا کی ہر ہر قوم کے لیے الگ الگ شریعت مقرر کر دے۔ شاہ صاحب نے

اس کو بھی ناممکن قرار دیا ہے، اس لیے کہ ایک توانی کے دور راز علاقوں میں آباد تمام اقوام کی عادات کا احاطہ عملًا محال ہے اور دوسرے ان اقوام کے، دائرة ملت میں داخل ہونے کے لیے عادتاً ایک طویل عرصہ چاہیے جبکہ امام راشد اس قدر طویل عرصے تک زندہ نہیں رہ سکتا۔

ان دو امکانات کی فنی کرتے ہوئے شاہ صاحب نے تیرے امکان کو حسن اور ایسر قرار دیا ہے، یعنی یہ کہ امام راشد کو جو شریعت دی جائے، اس میں ان عادات کو تو ملحوظ رکھا ہی جائے جو عرب و عجم کے تمام صالح مزاج اقلایم کے لیے مناسب طبعی، کی حیثیت رکھتی ہیں، لیکن اس مخصوص قوم کے علم و ارتقا اقتات اور اس کے حالات کی زیادہ رعایت کی جائے جس کی طرف امام راشد کو مبجوضہ کیا گیا ہے۔ رہایہ سوال کہ اس مخصوص قوم کی عادات کی رعایت سے متور کی رعایت جانے والی شریعت کو دنیا کی باقی اقوام کے لیے کیسے منوس و مالوف بنایا جائے تو شاہ صاحب نے اس کی حکمت عملی یہ بیان کی ہے کہ یہ شریعت اصولی حیثیت میں تو ان کے لیے لازم رہے لیکن انھیں عالم اس کا پابند بنانے کے لیے زیادہ سختی اور تنگی سے کام نہ لیا جائے۔ (لا پستیق کل التضییق علی الآخرين الذين يأتون بعد ويقع عليهم في الجملة) (شاہ صاحب ان اقوام کو شریعت کے ان احکام سے جوان کے لیے بمنزہ مدحہ طبعی کے نہیں ہیں، منوس کرنے کے لیے ایک دوسرا فطری طریقہ تجویز کرتے ہیں جو ان کی رائے میں ہر زمانے میں ہر قوم کے لیے فطری طریقہ کی حیثیت رکھتا ہے، یعنی یہ کہ بعد میں آنے والی ان اقوام میں اپنے حکمرانوں (جو پیغمبر کی مبجوضہ ایقون سے تعلق رکھتے ہیں) کی سیرت اور طریقتوں کی طرف رغبت پیدا ہو اور وہ ان سے متاثر ہو کر رفتہ رفتہ اس شریعت کو پانے کے لیے آمادہ ہو جائیں۔ (و الآخرون يتیسر لهم ذلك بالرغبة فی سیر

ائمة الملة والخلفاء فانها كالامر الطبيعي لکل قوم فی کل عصر قدیماً و حدیثاً)۔

اس تفصیل سے واضح ہے کہ شاہ صاحب کا معاہر گزوہ نہیں جو شیل و غیرہ نے اخذ کیا ہے۔ اول تو اس عبارت میں وہ فقہی اصطلاح کے مطابق خاص حدود کے حوالے سے کوئی بحث نہیں کر رہے، بلکہ عمومی طور پر شرعی احکام کے نفاذ کا فلسفہ اور اس کی حکمت عملی واضح کر رہے ہیں۔ دوسرے یہ کہ انھوں نے شرعی احکام کے اہل عرب کی عادات پرتنی ہونے کے عکتے کو انھیں غیر ابدی اور غیر آفاتی قرار دینے کے لیے بنا دیں ہیا، بلکہ ان احکام کو ابدی مان کر انھیں دیگر اقوام پر نافذ کرنے کی حکمت عملی کو موضوع بحث بنایا ہے۔ شاہ صاحب کی بیان کردہ حکمت عملی پر کئی سوال اٹھائے جاسکتے ہیں، لیکن اتنی بات واضح ہے کہ اہل عرب کو دی جانے والی شریعت کو غیر عرب اقوام کے لیے لازم نہ سمجھنے کا نقطہ نظر ان کی طرف کسی طرح منسوب نہیں کیا جاسکتا۔

جہاں تک قتل، زنا اور پوری وغیرہ کی شرعی سزاوں کا تعلق ہے تو شاہ صاحب نے اپنی اسی تصنیف میں ان کو الگ سے اور باقاعدہ موضوع بحث بنایا ہے اور غیرہ میں یہ واضح کیا ہے کہ وہ انھیں اہل عرب کی مخصوص عادات پر مبنی نہیں سمجھتے بلکہ ان قوانین میں شمار کرتے ہیں جو عرب و عجم کی سب قوموں کے لیے فطری طریقہ کی حیثیت رکھتے ہیں، چنانچہ یہ سزا نہیں دنیا کی تمام اقوام کے لیے لازم ہیں اور انھیں کسی حال میں ترک نہیں کیا جاسکتا۔ فرماتے ہیں:

”جان لو کہ مسلمانوں کی جماعت میں ایک حکمران کا ہونا ضروری ہے کیونکہ بہت سے صالح اس کے وجود کے بغیر حاصل نہیں ہو سکے۔ یہ صالح بہت سے ہیں اور انھیں بنیادی طور پر دو قسموں میں تقسیم کیا جاسکتا ہے: ایک وہ جن کا تعلق سیاست مدینہ سے ہے، مثلاً حملہ آور ارتقا اپنے ہونے والے لشکروں کی مدافعت، مظلوم کو ظالم کی دست رس سے

بچانا، مقدمات کا فیصلہ وغیرہ۔ نبی صلی اللہ علیہ وسلم نے ان تمام حاجات کو چار ابواب میں جمع فرمادیا ہے۔ ایک نزاعات، دوسراے حدود، تیسراے قضا اور چوتھے جہاد۔ پھر حاجت پیش آئی کہ ان چاروں ابواب کے کلیات طے کر دیے جائیں جبکہ جزئیات کو ارباب حل و عقد کی صواب دید پر چھوڑ دیا جائے اور انھیں تاکید کردی جائے کہ وہ عوام کے بارے میں خیز خواہی کا روایہ اختیار کریں۔“ (جیۃ اللہ ۳۸۲/۳۸۳)

اس کے بعد انہوں نے وہ ضروریات اور مصالح بیان کیے ہیں جو اس باب کے کلیات کو ضبط کرنے کے مقاضی بیں۔ ان میں سے ایک مصلحت یہ ہے کہ جرم اور سزا کے مابین تناسب کی تعین کو اگر لوگوں کی صواب دید پر چھوڑ دیا جاتا تو یہ افراط اور تفریط کا موجب ہوتا اور لوگ اس معاملے میں اعتدال پر قائم نہ رہ سکتے، اس لیے یہ مناسب تھا کہ شارع جرم و سزا کے باب میں کلیات کو خود تعین کر دے۔ وہ لکھتے ہیں:

”تمام صورتوں کا حکم بیان کرنا ممکن نہیں تھا کیونکہ یہ ایک امر محال کا مکلف ٹھہرانے کے مترادف ہوتا، اس لیے یہ ضروری تھا کہ بنیادی باتیں طے کر دی جائیں (جبکہ فروع کو تعین نہ کیا جائے) کیونکہ اصول کے مقابلے میں فروع میں لوگوں کا اختلاف کرنا نسبتاً قابل برداشت ہے۔ بنیادی سزاوں کو طے کرنے کی ایک حکمت یہی کہ یہ قوانین جب شارع کی طرف سے بیان کیے جائیں گے تو لوگ اللہ تعالیٰ کا قرب حاصل کرنے کے لیے انھیں نماز اور روزہ کے احکام ہی کے مانند سمجھیں گے۔؟؟۔ خلاصہ یہ ہے کہ اس معاملے کو نہ توبالکی یہ خواہشات اور درندگی جیسی خصلت سے مغلوب انسانی نعمتوں کے سپرد کر دیا ممکن تھا اور نہ یہ ہو سکتا تھا کہ حکمرانوں میں سے عادل اور انصاف پسند کو (پیشگی) ممتاز کر لیا جاتا (اور عادلانہ سزاوں کی تعین ان کی صواب دید پر چھوڑ دی جاتی) چنانچہ شرعی قانون سازی اور احکام کی ظاہری صورتوں کو تعین کرنے میں جتنے بھی مصالح پیش نظر ہو سکتے ہیں، وہ سب اس باب میں پائے جاتے ہیں (اور اسی لیے شارع نے بنیادی سزاوں کی ظاہری صورت کو بھی تعین کر دیا ہے)،“ (جیۃ اللہ ۳۸۳/۳۸۴)

ان اصول، یعنی بنیادی سزاوں کی وضاحت کرتے ہوئے جنہیں شریعت نے تعین کر دیا ہے، شاہ صاحب لکھتے ہیں:

”جان لوکم کی صورت میں قصاص، زنا کی صورت میں رجم اور چوری کی صورت میں باتھ کاٹنے کی سزا میں ہم سے پہلی شریقوں میں بھی موجود تھیں۔ یہ تین سزاوں آسمانی شریقوں میں متواتر چلی آ رہی ہیں اور ان پر انیبا اور اقوام عالم کی اکثریت کا اتفاق رہا ہے، چنانچہ اس طرح کی سزاوں کو مضبوطی سے تھامے رکھنا چاہیے اور انھیں چھوڑنا نہیں چاہیے۔ البتہ شریعت محمدی میں ان سزاوں میں ایک اور طرح کا تصرف کیا گیا ہے اور ان میں سے ہر جنم کی سزا کے دو درجے مقرر کیے گئے ہیں۔ ایک بے حدخت اور آخری درجے کی سزا جس کا حق یہ ہے کہ اسے علین قم کے جرم میں نافذ کیا جائے، اور دوسرا اس سے کم تر سزا جس کا حق یہ ہے کہ اسے پہلے کی بہت کم نگین جنم میں نافذ کیا جائے۔“ (جیۃ اللہ ۳۰۷/۲)

شاہ صاحب کے نزدیک ان سزاوں میں تخفیف یا رعایت کا فیصلہ بھی نصوص ہی کی روشنی میں کیا جا سکتا ہے، چنانچہ لکھتے ہیں کہ احادیث میں زنا کی سزا کے طور پر زانی کو جلاوطن کرنے کا جوڑ کر ہوا ہے، اسے معاف بھی کیا جا سکتا ہے اور اس طریقے سے متعارض روایات میں تطبیق دی جاسکتی ہے۔ (جیۃ اللہ البالغہ، ۳۱۱/۲)